

Шупашкара җу уйахён 11-мөшёнче Чулхула патшалах инженери-экономика институтчә йөркеленё тёнчери аслайлах-практика конференцине хутшанакансем теплоходпа килсе җитнө. Юхан шыв портёнче вёсене И.Н.Ульянов ячёллө Чаваш патшалах университетчён представителёсем В.Агаков ректорпа пёрле кётсе илнө.



Раҗсей, Болгари, Сербии, Польша, Румынии, Таджикистан, Молдова асчахёсемпе студентёсем Чулхула - Хусан - Чулхула маршрутпа җула тухнә «Алдан» теплоход җинче йөркеленё экономика конференцине хутшанаҗҗә, «Экономика аслайлахё», «Инженери-техника аслайлахёсем», «Җамрақ асчахсен ёҗёсем» секционче төрлө ыйтава сётсе яваҗҗә. Җамрақ асчахсен йышёнче ЧПУ студентёсем те пур - О.Майрина, Л.Ефремова, А.Яковлева, А.Васильева.

Чăваш Енĕн тĕп хулипе паллашнă хыççăн хăнасем Чăваш патшалăх университетĕн вĕренÿ корпусĕсенче, спорт комплексĕнче, культура суртĕнче, санатори-профилакторире, социаллă пĕлтерĕшлĕ ытти объекта пулса курнă.

Тĕп корпусăн акт залĕнче аслă шкулпа ĕслăлăха хальхи условисенче аталантарас ыйтупа «çавра сĕтел» иртнĕ. Унта ЧПУ ректорĕ В. Агаков профессор, Чулхула инженери-экономика институтĕн ректорĕ А.Шамин профессор, федерацин Атăлçи округĕнче агропромышленноç комплексне аталантарас енĕпе ĕслекен эксперт канашĕн сÿмпрезидентĕ А.Самodelкин, Пловдиври /Болгари/ аграри университетĕн ректорĕ Д.Греков доктор, Чулхуларин патшалăх техника университетĕн Дзержинскири политехника институтĕн директорĕ В.Кулепов профессор, Худжандри /Таджикистан/ М.Осими академик ячĕллĕ техника университетĕн политехника институтĕн директорĕ А.Максудов доцент, Н.Огарев ячĕллĕ Мордва патшалăх наци-тĕпчев университетĕн кафедра пуçлăхĕ Е.Неретина профессор, Белградри /Сербии/ университет профессорĕ Часлав Оцич тухса калашнă.

Çав кунах Чăваш патшалăх университетĕ Пловдиври аграри университетĕпе тата Худжандри техника университетĕпе сыхăну тытса ĕслеме килĕшÿсем тунă.

А.СВЕТЛОВА

Хыпар. 2011, çу, 14.



- ЧПУ ректорё В.Агаков Д.Грековна /Болгари/ тата А.Максудовпа /Таджикистан/.